

कल्याण-डोंबिवली महानगरपालिकेच्या
आस्थापनेवरील सहायक अभियंता
(स्थापत्य/यांत्रिकी/विद्युत) या संवर्गातील
पदांच्या नेमणूकीच्या अर्हता व
नेमणूकीच्या पध्दतीचे सेवाप्रवेश नियमात
सुधारणा करणेबाबत.

महाराष्ट्र शासन

नगर विकास विभाग

शासन निर्णय क्रमांक:- कडॉम-१०२२/प्र.क्र.१३४(ई-८३५८४२)/नवि-२८

४ था मजला, मंत्रालय (मुख्य इमारत),

मादाम कामा मार्ग, हुतात्मा राजगुरू चौक,

मंत्रालय, मुंबई - ४०० ०३२.

दिनांक :- २९ सप्टेंबर, २०२५

संदर्भ:-१) नगर विकास विभाग, शासन निर्णय क्र. कडॉम-१०१९/प्र.क्र.१३९/नवि-२८,
दि.०१.०६.२०२१.

२) आयुक्त, कल्याण-डोंबिवली महानगरपालिका यांचा दि.१९.०८.२०२४ रोजीचा
प्रस्ताव.

३) कल्याण-डोंबिवली महानगरपालिका यांचा प्रशासकीय ठराव क्र. ३५,
दि.०८.०८.२०२४.

प्रस्तावना:-

कल्याण-डोंबिवली महानगरपालिका सेवा (सेवाप्रवेश व सेवांचे वर्गीकरण) नियम,
२०२१ यास दि.०१.०६.२०२१ च्या शासन निर्णयान्वये मान्यता देण्यात आलेली आहे. सदर सेवा
प्रवेश नियमामधील सहायक अभियंता (स्थापत्य/यांत्रिकी/विद्युत) पदांच्या सेवा प्रवेश नियमात
सुधारणा करण्याबाबतचा संदर्भाधीन दि.१९.०८.२०२४ च्या पत्रान्वये, आयुक्त, कल्याण-
डोंबिवली महानगरपालिका यांचा प्रस्ताव शासनास प्राप्त झाला आहे.

२. आयुक्त, कल्याण-डोंबिवली महानगरपालिका यांचा दि.१९.०८.२०२४ रोजीचा
प्रस्ताव व दि.०८.०८.२०२४ रोजी पारीत केलेला प्रशासकीय ठराव क्र. ३५ विचारात घेता,
कल्याण-डोंबिवली महानगरपालिकेच्या आस्थापनेवरील सहायक अभियंता (स्थापत्य/
यांत्रिकी/ विद्युत) या पदांच्या सेवा प्रवेश नियमात सुधारणा करण्याची बाब शासनाच्या
विचाराधीन होती.

शासन निर्णय:-

कल्याण-डोंबिवली महानगरपालिकेच्या आस्थापनेवरील सहायक अभियंता
(स्थापत्य/यांत्रिकी/विद्युत) या पदांच्या नेमणूकीच्या अर्हता व नेमणूकीच्या पध्दतीमध्ये
सेवाप्रवेश नियमात महाराष्ट्र महानगरपालिका अधिनियमाच्या कलम ४५४, ४५५, ४५७(३)
व ४६५ अन्वये, सुधारणा करण्यास परिशिष्ट -‘१’ ‘अनुसूची-अ’ प्रमाणे शासन मान्यता
देण्यात येत आहे.

२. या नियमास “कल्याण-डोंबिवली महानगरपालिका सुधारित सेवा (सेवाप्रवेश व सेवांचे वर्गीकरण) नियम, २०२१” चा सुधारित भाग असे संबोधण्यात यावे.
३. सदर सुधारित नियम, आयुक्त, कल्याण-डोंबिवली महानगरपालिका यांनी तात्काळ शासन राजपत्रात प्रसिध्द करावेत. हे नियम शासन राजपत्रात प्रसिध्द झाल्याच्या दिनांकापासून अंमलात येतील.
४. या आदेशानुषंगीक सर्व सांविधानिक बाबींची पूर्तता आयुक्त, कल्याण-डोंबिवली महानगरपालिका यांनी करावयाची आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०९२९१६१६४०४१२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुशिला पवार)
उप सचिव, महाराष्ट्र शासन

सोबत:- परिशिष्ट- ‘१’ ‘अनुसूची-‘अ’

प्रत,

- १) मा. उप मुख्यमंत्री महोदय (नगर विकास) यांचे अपर मुख्य सचिव/प्रधान सचिव, मंत्रालय, मुंबई.
- २) विभागीय आयुक्त, कोकण विभाग, सी.बी.डी. बेलापूर, नवी मुंबई.
- ३) जिल्हाधिकारी, ठाणे.
- ४) आयुक्त तथा प्रशासक, कल्याण-डोंबिवली महानगरपालिका, जिल्हा ठाणे.
- ५) प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.
- ६) उप सचिव (नवि-२८), यांचे स्वीय सहायक, नगर विकास विभाग, मंत्रालय, मुंबई.
- ७) निवडनस्ती (नवि-२८)

शासन निर्णय क्र.कडॉम-१०२२/सं.क्र. १६०७/ प्र. क्र. १३४/नवि-२८, दि. २९ सप्टेंबर, २०२५ सोबतचे

परिशिष्ट-१, अनुसूची-‘अ’

महाराष्ट्र महानगरपालिका अधिनियमाच्या कलम- ४५४, ४५५, ४५७(३) व ४६५ अन्वये विहित शैक्षणिक व इतर अर्हता व नेमणूकीच्या पध्दत.

(पहा नियम-३)

अ.क्र.	पदनाम व श्रेणी	टक्केवारी	कल्याण-डोंबिवली महानगरपालिका सेवा (सेवा प्रवेश व सेवांचे वर्गीकरण) नियम, २०२१ मधील तरतूद	पदनाम, नेमणूकीकरीता अर्हता व नेमणूकीच्या पध्दतीत व टक्केवारीमधील सुधारित तरतूद
१	२	३	४	५
१६	सहायक अभियंता (स्थापत्य) (अभियांत्रिकी सेवा)	पदोन्नती- १००%	कल्याण-डोंबिवली महानगरपालिकेच्या आस्थापने वरील कनिष्ठ अभियंता (स्थापत्य) या पदावर किमान ३ वर्षांची सेवा पूर्ण झालेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	कल्याण-डोंबिवली महानगरपालिकेच्या आस्थापनेवरील कनिष्ठ अभियंता (स्थापत्य) या पदावर किमान ३ वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल किंवा कार्यरत कर्मचारी निहाय व्यपगत पर्यवेक्षक या पदावर किमान १० वर्षांची सेवा पूर्ण झालेल्या व स्थापत्य अभियांत्रिकी शाखेची पदवी / समकक्ष अर्हता धारण करणाऱ्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
२०	सहायक अभियंता (यांत्रिकी) (अभियांत्रिकी सेवा)	पदोन्नती- १००%	कल्याण-डोंबिवली महानगरपालिकेच्या आस्थापनेवरील कनिष्ठ अभियंता (यांत्रिकी) या पदावर किमान ३ वर्षांची सेवा पूर्ण झालेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	कल्याण-डोंबिवली महानगरपालिकेच्या आस्थापनेवरील कनिष्ठ अभियंता (यांत्रिकी) या पदावर किमान ३ वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल किंवा कार्यरत कर्मचारी निहाय व्यपगत पर्यवेक्षक या पदावर किमान १० वर्षांची सेवा पूर्ण झालेल्या व यांत्रिकी शाखेची पदवी / समकक्ष अर्हता धारण करणाऱ्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
२४	सहायक अभियंता (विद्युत) (अभियांत्रिकी सेवा)	पदोन्नती- १००%	कल्याण-डोंबिवली महानगरपालिकेच्या आस्थापनेवरील कनिष्ठ अभियंता (विद्युत) या पदावर किमान ३ वर्षांची सेवा पूर्ण झालेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	कल्याण-डोंबिवली महानगरपालिकेच्या आस्थापनेवरील कनिष्ठ अभियंता (विद्युत) या पदावर किमान ३ वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल किंवा कार्यरत कर्मचारी निहाय व्यपगत पर्यवेक्षक या पदावर किमान १० वर्षांची सेवा पूर्ण झालेल्या व विद्युत अभियांत्रिकी शाखेची पदवी / समकक्ष अर्हता धारण करणाऱ्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
